




د برمودا مثلث تر شا پټ او حيرانونکي رازونه

برمودا ټرېنگل

لنډيز



وخت مو نه ضایع کوي!

د برمودا د مطلب په ویلو سره به تاسو د دی مثلث تر شا حیرانونکي رازونه وپېژنئ او په دی اړوند به د غیري مسلمانانو کمزوري عقیدي او باورونو و پېژنئ او همدارنگه په دی به هم پوه شئ، چي ولي شیطاني مثلث ورته وايي؟. دا د الله (ج) د یوه عجیبه خلقت یوه نمونه ده چي تر اوسه کفار په دی نه دي توانیدلي چي حتی د دی مثلث (شیطاني مثلث) اصل عامل پیداکړي که څه هم په دومره قوي ټکنالوجی سره سمبال هم دي، بس دوي په عقیدو باندي تر اوسه بسنه کړیده.

Prepared By: Mohammad Dawood "Afghan"
Bermuda

بِسْمِ اللَّهِ الرَّحْمَنِ الرَّحِيمِ

مطلب پيژندنه

د مطلب نوم: د برمودا مثلث تر شا پټ او حيرانونکي رازونه
ترتيب کوونکی: محمد داؤد (افغان)

د برېښنالیک پته: modawoodafghan@yahoo.com

د تماس شمیره: ۷۰۷۹۴۳۷۵۸ (۰) (۰۰۹۳)

د خپريدو کال: ۱۳۹۸ هـ ش

دالی!

هغو افغانانو ته، چي د وطن اصلي مینه یي په زړه
کي، په خپل هویت ویاړ کوي او هره شپبه یي د خپلو
خلکو د ریښتني خدمت آرمان په زړه کي وي.

سريزه

دا زما د اسلامي، معلوماتي، سياسي، ادبي او ټولنيزو ليکنو څخه يوه وړه برخه ده چې زه يې نشر کوم، په دې هيله يم چې تاسو به د دغه مطلب څخه خوند واخلي او همدارنگه اړوند معلومات به تر لاسه کړئ او تر نورو ورونو پورې يې ورسوئ. يواځې دغه ليکنه نه، بلکه که ژوند وو، انشا الله چې زما کتابونه (د انگليسي ژبې گرامر (پښويه)، د تکنالوجي د آغيزو اړوند يو کتاب) او نور لنډ په زړه پوري مطالب لکه (د المان سياسي رژيم ...) چې اوس مهال مي تر کار لاندي دي، ژر به ستاسو معلوماتي تنده ماته کړي.

دغه مطلب چې تر ډيره بريده د يوې نوي او حيرانونکي پديدې په توگه چې تر ډيره زموږ د ټولني ځوان او زوړ قشر دواړه ورڅخه نا خبره دی او غيري مسلمانان ورباندي بيلابيلي نظريې ورکوي او بس په خيالاتو بناء دي، ليکل شوی. هڅه به وکړم چې په دې اړوند تاسو ته ډير نور لازم معلومات راټول کړم. د برمودا مثلث ته ولي شيطاني مثلث وايي؟ د برمودا مثلث موقعيت چيري دی؟ د برمودا سيمه د مثلث او که بيضوي شکل لري؟ دا مثلث ولي زيان اړونکی دی؟ بيلابيلو علماؤ په دې اړوند کومي نظريې ورکړي دي؟ د برمودا مثلث تير او راتلونکي په اړوند وړاندي شوي فرضي څه شي دي؟ دا او دې ته ورته گڼو پوښتنو ته به لازم جوابونه پيدا کړئ.

يوه خبره د يادوني وړ ده، چې يو شمير مسلي په وار، وار په عمدي ډول د نوي ځوانانو په نظر کي نيولو په وجه تکرار، تکرار ليکل کيږي، نو له هغو درنو لوستونکو څخه چې دغه تکرار يې له ضرورت پرته پر تحميليږي بخښنه غواړم.

په درناوي

محمد داؤد (افغان)

د آمن او سوکاله افغانستان هيله مند

چونۍ - کندهار - افغانستان

۲۴-۴-۱۳۹۸

لړليک

- د سریزه 1
- د لمړۍ برخه 1
- د برمودا مثلث 1
- د برمودا مثلث د پېښو د سببونو په اړه نظريې: 8
- د لمړۍ فرضي او طبيعي لاملونه: 8
- د دوهم فرضي او غيري طبيعي لاملونه: 9
- د لومړۍ برخې لنډيز 10
- د لومړۍ برخې پوښتنې 11
- د دوهمه برخه 12
- د اسلامي علماؤ نظريه 12
- د برمودا مثلث تير او راتلونکي 15
- د برمودا مثلث او دنورو سيارو دموجوداتو حقيقت 16
- د دوهمې برخې لنډيز 17
- د دوهمې برخې پوښتنې 18
- د دريمه برخه 19
- د برمودا مثلث ناويلي حقايق! 19
- د برمودا مثلث مرموزي پېښې! 19
- ۲) کار ۱-ډرينگ : 20
- ۵) استار تا يگر : (B.S.A.A Star Tiger) 22
- د برمودا مثلث داخلي جوړښت 23
- د دريمې برخې لنډيز 25
- د دريمې برخې پوښتنې 27
- پايله 28
- ماخذونه 29

لومړۍ برخه

برمودا مثلث

په دغه برخه کې د برمودا ټرينگل پر موقعيت او همدارنگه د دې مثلث پر پېژندگلوي باندې بحث وکړو، د برمودا مثلث چې د شیطاني مثلث په نوم هم يادېږي د اطلس سمندر په سهيل ختيځ ژۍ کې پروت دی چې د دې قسما مثلث ته ورته شکل، درې راسونه له فلوریدا او پورتوريکو سره نښلول شويدي. که څه هم دا سيمه منظم مثلثي بڼه نلري اما د دريو راسونو په وجه يې غالبا د مثلث په نوم يادوي. د برمودا درې ضلعي سيمي د پراختيا او مساحت په اړه ډير شمير روايتونه موجود دي چې ځيني يې د ۱۳۰۰ زره کليوميټروپوري بولي خو اکثریت مطلق د برمودا ټرينگل^۱ سيمي مساحت تر ۵۰۰ زره مايل مربع اټکليوي.



په لومړي ځل د وينسټ گاديس لخوا په کال ۱۹۶۴ کې د ارگوزي په نوم مجله کې د برمودا ټرينگل جغرافيوي حدودو وپېژندل شول. نوموړي خپله څيړنه د (برمودا وژونکي ده) تر نامه لاندې دومره اوږده کړه چې حتی د يو کتاب په بڼه يې خپره کړه. وينسټ گاديس د برمودا مثلث جغرافيوي موقعيت داسي تعريف کړی دی: يوه کرښه له فلوریدا څخه تر برمودا ، بله کرښه له برمودا څخه تر پورتوريکو او دريمه کرښه له باهاما تيرېږي چې په فلوریدا ورگډېږي.

^۱ مثلث



د برمودا مثلث نومي
 سيمه د خپل جيوپولټيک او
 سټراټيژيک موقعيت له مخي د
 سمندر او هوايي ټرافيک له
 اړخه د نړۍ يو له گڼه گڼو سيمو
 گڼل کيږي. د دويمي نړيوالي
 جگړې په درشل کې امريکايي
 هوايي پوځونو د خپلو پوځي
 تمرينونو په لړ کې د ۱۹ لمبر

پرواز تي بي ايم(TBM) ډوله بم اچوونکي پنځه الوتکي په ناڅاپي ډول په همدې سيمه
 (دبرمودا ټرينگل) کې له لاسه ورکړي، د دوی ترې تم کيدلو امريکايان پدې وجه په حيرانتيا
 کې واچول چې پدې ورځ جوي حالات په بشپړ ډول عادي وو، الوتکي په هر لحاظ سمبال وې
 او په نموري سيمه کې له مخکې د سونامي يا سمندري طوفانونو په اړه کوم خبر هم نه وو
 ورکړل شوی. د امريکا د هوايي پوځونو قوماندان د ۵ جنګي او سريع السير الوتکو د ورکيدو
 سره سم شپږمه الوتکه د دوی د موندلو لپاره ورپسې واستوله چې دا هم د پخوانيو پنځو په ډله
 ورگډه شوه يعنې د تل لپاره ورکه شوه. د ۱۹ پرواز اړوند تي بي ايم(TBM) ډوله الوتکو د
 پرواز عمومي قوماندان د فلوريډا په څنډه کې د پرواز پر مهال مخکې له دې چې خپله راډيويي
 اړيکه د کنټرول له مرکز(رادار) سره له لاسه ورکړي؛ په مرموز ډول خپل مخابروي پيغام
 ثبتوي. نوموړی پخپل راډيويي پيغام کې وايي: زمونږ چاپير هرڅه په تيره بيا سمندر يو عجيب
 حالت ځانته غوره کړی. مونږ نه پوهيږو چې ولې؟ اما زمونږ مسير او زمونږ حرکت په
 ناڅاپي ډول زمونږ له ولکې وتلی اوس مونږ په سپينو اوبو کې د ننوتلو په حالت کې يو. داسي
 معلومېږي چې له بده مرغه مونږ له ستر ناورين سره مخ يو.

دا چې امريکا د عصري تجهيزاتو له اړخه ډيره اکماله ده خو بيا هم دامريکي دولت
 پخپلو عصري امکاناتو او تجهيزاتو د ډيرو هڅو سره سره دورکو سويو الوتکو او پکبني د ۱۴
 خدمه کسانو په اړه تر اوسه هيڅ شواهد، مدارک او پاتې شوني ونه موندل. دا ډول پيښي وې،
 چې د برمودا شيطاني مثلث نړيوال شهرت پيدا کړ. څيړونکي وايي چې دبرمودا ټرينگل سيمه
 کې يو ډول داوبو سپين رنگه څپې، حتی له فضا څخه هم د ليدلو وړ دي.



له پورته پېښو وروسته په لومړي ځل د برمودا ټرينگل په سيمه كې د اجسامو او انسانانو د تړي تم كيدو ادعا بناغلي (ادو اډو ښ وېنگل جونز) په ۱۹۵۰ كال كې د اسوشيتيډ پريس ورځپاڼې په يوه گڼه كې د ميامي هلاړډ تر عنوان لاندې مطرح كړه خو چا دومره مهمه و نه گڼل. دوه كاله وروسته فيټ مجلي د بناغلي (جورج ايكس) لخوا يوه مطلب خپور كړ چې عنوان يې (د سمندرونو په تل كې پټ رازونه) وو. جورج ايكس په برمودا نومي ځاى كې د ۱۹ پرواز اړوند د ۶ الوتكو سر بيره د ډيرو نورو هغو الوتكو او بېړيو نوملړ هم خپور كړ، چې په برمودا ټرينگل كې په ناڅاپي ډول بې دركه سوي وې.


همدا ډول څيرونكي وايي چې يواځې په وروستيو سلو كلونو كې برمودا د تقريباً ۲۰ مختلفو النوع الوتكو او تر ۵۰ ډيرو سمندري بېړيو د هضم مسوليت په غاړه لري. ويل كيږي چې د ۱۹۴۹ زيږديز كال د جون په ۱۹ مه د بريټيش ايرلاين اړوند يوې الوتكي پداسي حال كې چې له كينډلې څخه د كينگسټون جاميكا په لوري پرواز كاوه؛ په همدې سيمه كې تړي تمه سوه چې تر نن ورځې د نوموړي الوتكي، ۷ خدمه او ۱۳ مسافرينو په اړه هېڅ مدارك ندي پيدا سوي. همدارنگه د ۱۹۶۳ كال د فبرورۍ په څلورمه نيټه د امريكا دسمندري پوځونو اړوند لويه بېړۍ (Sulpher Queen) په همدې سيمه كې د همېشه لپاره ورکه سوه. سيمه ته

ليږدول سوي ټيم له څواو نيو پرلپسي پلټنو سره سره د دې لويې سمندري بيړۍ په اړه هيڅ داسي مدارک تر لاسه نه کړل چي په اړه يې څيړنه تر سره سي.




وروسته بيا همدارنگه د ستار ټايگر او ستار اريل په نوم د (پنځم آرتوډور شاهي خاندان) اړوند دوه الوتکي چي له بریتانیا څخه د جنوبي امریکا په لور په حرکت کي وې هدف ته درسيډو مخکي په برمودا نومي سيمه کي لا درکه سوي.

بله واقعه د (U.S.S Cyclops) په نوم دډبروسکرو دحمل لويه بيړۍ وه چي په ۱۹۱۸ زيږديز کال کي دبارابوډوس څخه له تيريدو وروسته دبالټيمور پخوا روانه وه، چي دنل لپاره بي درکه شوه پرته له دې چي دکوم سمندري توپان سره مخامخ سي يادتخنيکي عوارضو له کبله په تدريجي ډول په اوبو کي ډوبه شي په دې بيړۍ کي تر ۳۰۶ پوري کسان سپاره وو، چي دا د امریکايي سمندري پوځونوته په غير جنګي حالتونو کي ترټولو لويه ضربه ثبت شوه.



همدارنگه د (U.S.S Nerues) نومي بېړۍ يوله هغه څلورو لويو سمندري بېړيو څخه وه چې په لمړۍ نړيواله جگړه کې يې دامريکا پوځيانو ته د تجهيز او ملاتړ لپاره د ډبرو سکاره انتقالول. په دې لويه بېړۍ باندې يې ديوناني الهې (دملوانان ساتونکي) نوم ايښی وو، چې په کال ۱۹۴۱ د نومبر په لسمه په داسې حال کې چې له سنټ توماس څخه د پورتلنډ په لوري دراستنيډو په حال کې وه د ورجين په ټاپو کې د خپل ۶۱ خدمه سره دقيق په هماغه ځای کې ترې تمه سوه چې مياشت مخکې يې بله خور (جوره) پکې ورکه سوې وه.

له دې څخه وروسته د (U.S.S Proteus) په نوم يوه بله بېړۍ چې پخوا د ډبرو سکرو د ټرانزيت (حمل او نقل) لپاره کارېدله خونوي په سوداگريزو برخو کې د توکو د ليرد لپاره ترې گټه اخيستل پيل شوې وو پداسې حال کې چې له ورجين ټاپو څخه په سنټ توماس کې دامريکا د ختيځو سرحدونو په لوري په حرکت کې وه د ۱۹۴۱ د نومبر په کال په ۲۳ مه نيټه په ناببره توگه لادرکه سوه د ۱۶۵ متره اوږده بېړۍ له ۵۸۸ خدمه سره چې بوکسيټ المونيم هم په کې رسول کيدل په خپلو دوو نورو خویندو پسې ورکه سوه. دا يوه له هغو څلورو تر ټولو لويو بېړيو څخه وه چې په نړيواله جگړه کې يې د امريکايي پوځيانو لپاره اکمالات کول.



دلادرکه شويو بېړيو د پيدا کولو لپاره توظيف سويو هياتونو د برمودا ټرينگل د وحشتنا کې سيمي په اړه ډيرې نظرونه او فرضيې وړاندې کړې، چې يويي هم علمي او دقناعت وړ نه بلل کيږي. ځيني يې سبب په اوبو کې دننه د يوډول الوتونکو او انسان تېښتونکو موجوداتو شتون په گوته کوي، ځيني بيا په دې سيمه کې د وخت سپر، ديوي نا معلومي نړۍ په لوري دريچه، الکترومقناطيسي او مقناطيسي زيرمو شتون، جيوفزيکي پديدي او ترسمندر لاندې ميتان غازونو اړوند گډيالونه او داسې نورو پديدو شتون په گوته کوي. تر ټولو عجيبه نظرييا

تراوبولاندي ديوبنار شتون په گوته نيسي چي ويل کيږي يووخت دځمکي پرسروو خو افسانوي شهرت يې درلود چي دځينو مرموزو توجيهااتوله کبله دسمندر ترڅپولاندي راغی خو دوی وايي چي هلته لاهم ژوند ، دژوند امکانات ، عصري تکنالوجي او ژوندي موجودات سته.



بيلا بيل نور روايتونه هم سته چي ځيني څيرونکي بيا وايي په حقيقت کي دبرمودا مثلث ډوله سيمه کی د ورکيدونکو وسايلو مجرا د نړۍ په سيمو کي هم تکرار يږي. دوی وايي مونږ هيڅ داسي اسناد ندي پيدا کړي چي د برمودا په سيمه کي د داسي يو بالقوه انرژۍ څخه استازيتوب وکړي چي د نقلیه وسايلو د راکنبلو سبب وگڼل شي. دوی وايي په برمودا نومي سيمه کي تر ډيره ناڅاپي او وحشتناک طوفانونه رامنځته کيږي. دوی وايي په دې سيمه کي دسمندري تودو څپو څخه دگلف سټريم په نوم طوفانونه د اوبو د قهرجن او متخاصم حرکت سبب کيږي چي دگلف سټريم طوفان څپي ډيري اغيزناکي او بریدگري هم دي چي همدا څپي د ورته پيښو لامل گڼل کېدای شي. په دې سيمه کي دورکوسويو بيږيو او الوتکو بيا موندل خوراستونزمن کار دی. ويل کيږي دبرمودا مثلث اړوند سيمه داطلس سمندر ترټولو ژوره برخه ده. څيرونکي وايي: په برمودا مثلث نومي فرضي سيمه کي داوبو ژوروالی تر ۹۲۰۰ مترونو پوري رسيري ځکه خو د ډوب سويو انسانانو او عراده جاتو په اسانه موندل د تمې خلاف بریښي.

دبرمودا ټرينگل په سيمه کي د ډوب سويو يا تري تم سويو بيږيو او الوتکو په اړه شواهد تر ډيره له دي ټکي حکايت کوي چي ددوی کپتانانو ياپيلوتانو په ناڅاپي ډول د گواښ احساس کړی، آهسته آهسته يې مخابروي اړيکي کمزوري سوي او مخکي له دي چي دپيښي

ماهيت او اصليت و وايي؛ په ناڅاپي ډول له رادر څخه پناه او د تل لپاره ورکي سوي. له پيلوتانو اود بيري د کيپتانانو په راډيويي پيغامونو کي راز دا دی چي دوی وايي: مونږ کرار کرار له فضا او وخت څخه ليري کيرو، په ځينو راډيويي پيغامونو کي داسي هم ويل سوي دي چي گواکي دوی يو ناپيژانده او غير قابل تشریح رنا ويني، ځينو بيا د اوبو په تل کي ديوي لويي او عظيم الجته تورنگه مادي له ليدلو حکايت کړی. ځينو بيا ويلي چي دوی د آسمان او د ستورو ترمنځ يوه تور رنگه ماده ويني چي گومان کيري له ځمکي څخه هم دي توري مادي ته د يو تونلي مجرا له لاري رنا ور رسيري.

په يو ځانگړي مورد کي د يوې جاپاني بيري څخه په ترلاسه شوي راډيويي پيغام کي حيرانونکي پيښي څخه حکايت شوی. دبيري کيپتان وايي: همدا اوس زمونږ په خوا دخنجر په شان يوه توره او ډيره وحشتناکه ماده را روانه ده. مونږ نه پوهيږو دا کوم ځای دی؟ کيپتان مخکي له دې چي د دې خنجر ته ورته گواښ په اړه نور جزيات ورکړي، اړيکه يي دتل لپاره پري کيري.

د دې هر څه سره سره دبرمودا ټرينگل (مثلث) موضوع تراوسه د خپل عصر پخپل ذات کي تر ټولو ستره نا حل سوي معما ده. دبرمودا مثلث هيبث ناکي اغيزي يوازي د مثلث تر سرحداتو رامحدود هم نه دي بلکي ډير کله يي اغيزي د خپلي حيطي ور شا خوا هم تر سترگو سوي دي. خو تر ټولو ډير گومانونه بيا دبرمودا تر پيښو د يو ايف او (Undefined Flying Objects) او شيطاني فعاليتونه شتون په گوته کوي. په تيرو سلو کالو کي هلته تر ۱۰۰۰ زيات انسان لادرکه سوي او په اوسط ډول هر کال ۴ الوتکي او تر شلو زياتي بيري پکي ورک کيري.

د (AUTE) يا (Atlantic Undersea Test Evaluation Center) برمودا

مثلث ته څېرمه دامريکا بهاما ايالت اړوند په انډراس ټاپو کي موقيعت لري. دلته امريکايي سمندري ځواکونه په اوبو کي دننه او د اوبو پرمخ خپل پوځي تمرينونه هم کوي.

ځيني څيرونکي او د سيمي اوسيدونکي بيا د برمودا په سيمه کي د يو ډول بريښنايزو وړيو يا فاگ (Fog) څخه کيسه کوي. همدې سيمه کي له يو تصادف څخه ژغورل سوي پيلوټ (بروس جرنون) ادعا کوي چي په ناڅاپي ډول يي د پرواز مسير بدل سو، الوتکه يي د رادر د کرښي څخه د باندي ووتله او له اته ويشت دقيقې وروسته تاخير او ورکيدلو وروسته د ميامي سمندر په څنډه کي بيرته د رادر کرښي ته راغله.

لمړنی کس چې د برمودا په اړه يې خبر داری ورکړ؛ هغه د امریکا د لويي وچي کشف (کرسټيف کولمب) وو. نوموړي له همدې سيمي څخه له تيريدو سره خپل ليدلی حال پخپل يو ژورنال کې ليکلی: د برمودا په سيمه کې د سمندري بيريو قطب نما (Compass) خپل کار پريردی او دا هغه وخت وو، چې مونږ په آسمان کې د اور له جنس څخه ځليدونکو ستورو ته ورته اجسام وليدل. برمودا هغه سيمه ده چېرته چې د بيريو قطب نما خپل مقناطيسي شمالي قطب پريردي او حقيقي شمالي قطب ته انحراف ور کوي چې دا د بيريو د ناڅاپي ناهنجاريو سبب کيږي.

دسلگونو نورو فرضيو ترڅنگ ځيني څيرونکي په دې اند دي چې په برمودا نومي سيمه کې د (Hexagonal Clouds) په نوم وريځي ليدل سوي. دا وريځي د سمندرو پرمخ تر ۱۰۰۰ مایل په يو ساعت کې سرعت سره هيبټ ناکه توپانونه را منځته کيږي. همدارنگه همدا وريځي په عمودي شکل په اوبو کې دننه هم تر ۱۷۰ مایل پر يوساعت سرعت سره چټک طوفانونه رامنځته کوي. د برمودا مثلث سيمي اړوند د سمندر په تل کې د ميتان دغاز شتون هم د ډيرو څيرونکو لپاره دبرمودا دهيبټ اصلي لامل دی.

د برمودا مثلث د پيښو د سببونو په اړه نظريې:

دبرمودا ټرينگل د پيښود سببونو په اړه دوه ډوله نظرونه شتون لري چې په لاندي ډول به تاسو ته په تفصيل سره وړاندي شئ.

لمړی. فرضي او طبيعي لاملونه:

د طبيعي او فرضي لاملونو په اړه خورا ډيري نظريې وړاندي سوي چې تر ټولو زيات توضيحات د غير طبيعي مړيني په استناد ولاړ دي. دوی د غير طبيعي مړيني نوم پدې خاطر ور پوري کوي چې تر اوسه د دومره تلفاتو څخه هيڅ اثر يا د ډوب شويو کسانو مړي نه دي پيدا سوي.

څيرونکي وايي : د سمندر په تل کي دخورا لويو ځمک لړزو په وسيله د ډيرو لويو درو او لوړو ژورو له کبله خورا ويجاړونکي بادونه، طوفانونه او گرد بادونه (بربورکي) رامنځته کيږي، د ځمکي بنويدني له کبله هلته دمقناطيسي قوي آزاديدل او د اجسامو په تيره فلزاتو تر اغيز لاندې راوسنل او د الکټرو مقناطيسي موجونو ترمنځ اختلافونو پېښېدل او داسي نور چي دا نظريه په واحد نقطه کي د الوتکو او بيريو د لادرکي په اړه بيا هم د قناعت وړ دلايل نلري، ځکه خو د ډيري څيرونکو لخوا رد کيږي.

دوهم. فرضي او غيري طبيعي لاملونه:

تر ځمکه لاندې د ځينو نورو ژونديو موجوداتو په وسيله د انسانانو د برمه کيدل نظريه د غيري طبيعي فرضي نظريو په لومړي سر کي راځي. که څه هم دا نظر ډير خيالي بريښي اما څيرونکي وايي چي داسي گومان کيږي دا موجودات د انسانانو په اړه تحقيق پسي را وتلي، دوی غواړي له خپلي حيطي شاوخوا نور تمدنونه کشف کړي لکه څرنگه چي انسان په مريخ او نورو سيارو کي همدا ماموريت مخکي وړي. په همدې تړاو حکيم، ارواپوه او منجم بناغلی (ادگار کاپس) وايي : دلير وړانگو له موندلو څخه پيري پيري مخکي د اطلس سمندر په څنډو کي پرتو خلکو له کريستال څخه د انرژي د سرچيني لپاره گټه اخيسته. نوموړی وايي : د دوی لخوا يو ډول القا سوي شيطاني انرژي اوس د سمندر په يو ميل ژور تل کي د اندروس سيمي اړوند برخه کي ډوب سوي چي دبيريو، الوتکو او نورو نقلیه وسايطو د سقوط سبب کيږي.

د لومړۍ برخې لنډيز

په دې برخه کې مو د برمودا مثلث چې په انګليسي کې ورته (Bermuda Triangle) وايي د موقعيت په اړوند وويل چې د اطلس سمندر په لويديځه برخه کې يوځای دی چې نړيوال بې د شیطاني مثلث په نامه هم پېژني. د دغه شیطاني مثلث د مساحت په اړوند بيلابيل ارقام ذکر شوي چې دقيق نه دی معلوم چې ځيني يې (۱۴۰۰۰۰) کيلومتره مربع بڼي او نور بيا نور ارقام يادوي. د دغه مثلث په يوه زاويه کې د فلوريډا ميامي ښار، بله زاويه کې د پورټوريکو ښار او بله هغه يې خپله برمودا جزيره ده. بل مو وويل چې په دغه سيمه کې د زرگونو مېمو او پټو پېښو سر بيره يو شمير پېښو انسانان داسې بېرولي چې هيڅ ډول امکانات يې څوک نشي قانع کولای، د مثال په ډول: امريکايي ملياردر هري کونور (Herry Conover) په ۱۹۵۸ کال کې دغې سيمې ته په سفر ولاړ او په همدغه سيمه کې ورک سو، خو حيرانونکي خبره دا وه چې څو عمر په تيريدو سره د هغه کښتۍ د ميامي په يوه ساحل کې پيدا سوه، چې د هيڅ ډول حملې او سرقت نښانه هم لانه پري معلومېده چې دا ډول پېښې په وار وار تکرار شويدي. دغه مثلث چې د شیطاني مثلث په نوم يادېږي د ډيرو ساينس پوهانو، نظامي کارپوهانو، او چيرونکو توجه يې را جلب کړې ده، چې تر اوسه (۵۰) لويې کښتۍ او (۲۰) مختلف النوع طياري پکښې ورکې شوي دي. ځيني څيرونکي دا سيمه حتی د دورځ دروازه هم بولي او ځيني نور په دې سيمه کې د ډيرو الکترومقناطيسونو شتون بڼي دوی وايي چې دغه ښکاره خبره ده چې دلته د جاذبې قوه موجوده ده.



د لومړۍ برخې پوښتنې

مهرباني وکړئ ، لاندې پوښتونو ته لازم جوابونه وليکئ.

۱. سوال: د برمودا مثلث جغرافيايي موقعيت تشریح کړئ؟

۲. سوال: د برمودا مثلث د مساحت په اړه لنډ معلومات وليکئ؟

۳. سوال: څيرونکي د برمودا د ساحې او فضا د رنگ په اړه څه ويلي دي؟

۴. سوال: څيرونکي په ورستيو کلونو کې د الوتکو او سمندري بېړيو د غرقيدو شمير څو دی؟

۵. سوال: هغه کوم کس ؤ چې د لمړي ځل لپاره يې د برمودا د مثلث د شتون په اړه خبردارۍ ورکړ؟

دوهمه برخه

د اسلامي علماؤ نظريه

د ځينو اسلامي علماؤ په نظر د برمودا مثلث په ساحه کې د شيطانانو د باچا (ابليس تخت) موجود دی، نور نو په دې اړه الله (ج) ښه پوهيږي خو دلته به موږ د يوه اسلامي عالم وينا را واخلو چې د قرانکريم او په احاديثو سره مستنده ده.

دالله (ج) رسول (ص) فرمايلي دي: چې د ابليس (Master of Satan) يعني د شيطانانو د با چا خپل تخت په اوبو کې ځای پر ځای کوي وروسته دغه ابليس له دغه ځايه څخه نور شيطانان رهبري کوي (د دې لپاره چې د مسلمانانو تر منځ اختلافات را منځته کړي).

د شيطانانو په منځ کې و ابليس (Master of Satan) يعني د شيطانانو مشر ته تر ټولو نږدې کس هغه څوک دی چې د مسلمانانو په بدلاره (اختلاف رامنځته) کولو کې مخکښ وي. (صحيح مسلم، حديث شميره ۵۰۳۲) نموری اسلامي عالم وايي: تاسو اوس په دې حديث ښه پوهيږئ، صحيح ده! چې د ابليس تخت په او بو کې دی او نموری د پيريانو له لاري خپل مرستندويانو ته مشورې ورکوي. ابليس (Master of Satan) يعني د شيطانانو مشر خپلو نورو شيطانانو ته وايي: هغه څوک چې نن ورځ تر ټولو په ښه ډول د مسلمانانو تيرايستل (ناحقي لاري ته بلل) تر سره کړي، زه [ابليس (Master of Satan) يعني د شيطانانو مشر] به په خپلو لاسونو د هغه پر سر باندې تاج کښيږدم.

او بيا ورته وايي چې ولاړسئ؟

او بيا نور جينيات ځي، چې دغه د ابليس (Master of Satan) يعني د شيطانانو مشر ورسپارل سوې دنده ترسره کي، چې د مسلمانانو تير ايستل او غلطي لاري ته رهبري کول دي. ټول شيطانان خپل کارونه هره ورځ ورته وايي: نو يو شيطان ورته وايي چې ما يو سړی په زنا مرتکب کړ دغه په بخاري او مسلم شريف کې راغلي دي نو دا يو صحيح حديث هم دی او بل شيطان راځي او ورته وايي ما په دغه سړي غلا وکړه او همداسي په تسلسل سره شيطانان راځي او ورته وايي چې ما په دغه سړي دغه کار وکړ، ما په دغه سړي هغه کار وکړ، او ما دغه ښځه داسي غلظه تير ايستله.

په دغه بنځي مي حجاب ليري کړ، نو ټول شيطانان همداسي په ادامه سره خپل راپور ورکوي خو په اخر کي يو شيطان راځي او ورته وايي چي ما يو خاوند او ميرمن سره جلا (طلاق) کړل. نو ابليس (Master of Satan) يعني د شيطانانو مشر ور ته وايي: چي ته هغه يو يي. راسه! راسه! راسه! او بيا به هغه ځان ته را ويلي، ورته وبه وايي چي، زما تر څنگ کښېنه! ته زما د زړه نفر يي. دغه جين به و لارسي او وبه وايي: نن زه په دې وتوانيدلم چي ما خاوند او ميرمن سره جلا (طلاق) کړل. تاسو پوهيرئ! شيطان به څه ورته و وايي؟ راسه! راسه! راسه! ته زما اصلي نفر يي! او بيا به نو تاج ور پرسر کړي.

نموري عالم ور پسي زياتوي: چي په دې اړه په مسلم شريف کي يو صحيح حديث د جابر (رض) څخه روايت دی، چي وايي: نشه کول حرام دي، قتل کول حرام دي، زنا حرامه ده او بل هر ډول گناه نوم چي تاسو غواړئ نوم يي واخلي حرام دي، خو طلاق نه دی حرام. نو ولي شيطان ورباندي ډير خوشحاله کيږي؟ دی ورباندي ډير خوشحاله کيږي، ولي؟ ستاسو دښمن هميشه څه شي غواړي وکړي؟ ستاسو په ويشلو او بي اتفاقي کي بری. نو دی اوس په دې و توانيدی چي د ټولني لمړنی واحد سره جلا کړي. دا ولي؟ تاسو وگورئ چي ټولنه له څه شي څخه جوړه سویده؟ د واحدونو څخه، تاسو د يوه ديوال خښتو ته فکر وکړئ. په ټولنه کي کورنی لمړنی خښته او واحده ده! نو وروسته د طلاق څخه دا بيا اسانه کيږي چي ټولنه سره جلا کړي. شيطان اوږد مهاله پلانونه لري. هغه څوک چي خاوند او ميرمن سره جلا (طلاق) کوي هغه کس شيطان ته تر ټولو محبوب کس وي. ډيره پاملرنه کوئ! ... شيطان ته اجازه مه ورکوئ چي تېر مو باسي!

ابليس (Master of Satan) يعني د شيطانانو مشر تخت په سمندرونو کي دی او پر خپل ځان نور شيطانان راټولوي په دې سره دی د الله (ج) سره ځان تشبه کوي. د ابليس (Master of Satan) يعني د شيطانانو مشر د تخت په باره کي خلک خبري کوي، چي ابليس چيري دی؟ او د ده تخت نو چيري دی؟ د حضرت محمد (ص) څخه جابر (رض) يو ډير صحيح حديث شريف په مسلم شريف کي روايت کړی: چي محمد (ص) و فرمايل: د شيطان تخت [ابليس (Master of Satan) يعني د شيطانانو مشر تخت] په اوبو کي دی. نموری عالم زياتوي چي خلک سوالونه کوي چي چيري؟ په کومو اوبو کښي؟ په کوم سمندر کي؟ نوموری عالم وايي: الله (ج) د دغه سوالونو په جواب بنه پوهيري..... بلکه ځيني داسي يقيني نښي موجودي دي، کوم چي مور ته ويلای سي چي د ابليس (Master of Satan) يعني د شيطانانو

مشر تخت چيري دی. په يوه بل حديث کي راغلي دي چي دا هم په مسلم شريف کي دی، وايي: چي د شيطان تخت د برزخ په او بو کي دی.

برزخ څه شي دی؟

برزخ د خوړو او تروو اوبو جلا والي ته وايي. تاسو پوهيږئ، په دې اړه يو آيت هم موجود دی: الله (ج) دوه سمندرونه داسي سره نښلولي دي (د خوړو او تروو اوبو) چي د دوي په منځ کي داسي يوه پرده واقع ده چي د دواړو سمندرونو اوبه يو له بله سره نه گډيږي. (سوره رحمن ۵۵: ۱۹-۲۰). چيري چي خوږې او تروې اوبه نه سره گډيږي هغه برزخ دی. د هغه مخکني حديث په ادامه چي وايي د شيطان تخت د برزخ په اوبو کي دی نو اوس بيا برزخ په سمندر کي چيري دی؟ لاکن اوس به زه تاسو ته يوڅه وړاندي کړم.

آيا تاسو د برمودا مثلث په اړه اوريدلي دي؟

هلته څه پيښيږي؟

هلته داسي څه پيښيږي چي تر اوسه هيڅوک په دې نه دي توانيدلي چي هغه تشریح کړي. ۱۹ شميره الوتکه. ايا تاسو د ۱۹ شميره الوتکې په اړه څه اوريدلي دي؟ هغه چي ورکه سوه. ټولي الوتکي او بيړی چي ورکيږي. په ۱۹۴۸ م کال کي د ستار ټاپوگر الوتکه چي ورکه سوه او وروسته يي يواځي تور بکس (Black Box) پيدا سو. دوی واوريدل چي يو نفر وايي زه يو څه وينم، زه يو څه وينم، زه نه پوهيږم چي دا څه شي دی؟ او هيڅوک يي هم نسي تشریح کولای. او وروسته دوی ورته وويل، صحي ده مور کومک در ليرو. دغه خبري ثبت سوي دي. تاسو کولای سی چي په انټرنيت کي يي پيدا کړئ.

مور کومک در ليرو!

مور کومک در ليرو!

آيا سمه ده؟

وروسته بيا هغه نفر راځي او هغه ورته منفي جواب ورکوي، او ورته وايي زه الوتکه نسيم کنټرول کولای. زه نه پوهيږم چي دا څه شي دی؟ او بيا دغه نفر ځي او وايي هيڅوک مه را ليرئ! هيڅوک زموږ سره مرسته نسي کولای. هيڅوک مه را ليرئ! او له يو څه وخت تيريدو څخه دی هم پسي ورک کيږي. دا يواځيني الوتکه نه ده چي دلته ورک کيږي، بلکه نوري ډيري الوتکي او بيړی هم په دغه برمودا نومي سيمي کي ورکي سويدي.

نو ځينو وويل: چې آيا دا نو دا معني لري چې شايد د شيطان تخت هم هلته وي؟ الله (ج) بڼه پوهيري، ليکن کيدای سي. (www.youtube.com/THEMERCIFULSERVANT)

د برمودا مثلث تير او راتلونکی

داسې ښکاري چې دا سيمه له دې مخکې هم د وير او ډار سيمې په نوم پيژندل کيده او داسې هم ويل کيږي چې د دې سيمې له کشف مخکې هم له دې سيمې د هيبټ او ويري نوم درلود. د برمودا ټرينگل سيمه د قبرونو سيند، د شيطان مثلث، د مرگ او هلاکت مثلث، د بدمرغی مثلث او د اتلانتيک هديرې په نومونو په تاريخي افسانو کې ياده سوي ده.

ځيني نظريات بيا د طبيعت وړ شاوخوا د تخيلي فيلمونو په څير د يوې سناريو څخه پرده پورته کوي. د نړۍ ډيری ليکوالان او مبصرين د برمودا سيمې تر اوبو د لاندي ډوب شوي تمدن يوه نښه بولي. يوناني فيلسوف (افلاطون) ليکي: داتلانتيس خلکو د آتن د فتح کولو لپاره بي شميره پوځيان چمتو کړل، خو زيوس (د يونانيانو رب النوع) پر دوی داسې يو طوفان راوست چې دوی هيڅ د تصور وړ نه وو. دا طوفان د سختو سيلابونو او ځمک لرزو سبب شو چې تر يوې شپې او ورځې يې دوام درلود چې په پايله کې يې داطلس سمندر داتلانتيس سيمه، تمدن او خلک ټول تر اوبو لاندي کړل هيڅ اثر يې پاتې نه سو. استيون سپيلبرگ بيا برمودا ته د وحشت سيمې نوم ورکوي. نوموړی وايي: هلته دځينو نورو مخلوقاتو په وسيله انسانان تښتول کيږي او په نامعلوم لوري وړل کيږي.

دغيري طبيعي پيښې په اړه د ډيرو کتابونو ليکوال چارليس برليتز بيا برمودا ته د انسانانو د هلاکت جغرافيه نوم ورکوي ماسيوا له دې چې په اړه يې توضيح وليکي.

دپا دوني وړ ده چې يوه ډله پوهان او څيړونکي بيا د برمودا په بشپړ ډول يوه عادي سيمه په گوته کوي، دوی هلته د وپروونکو موجوداتو يا فراطبيعي قوې شتون په کلکه ردوي. دوی د برمودا په اړه تصور د هغو ليکوالانو محصول بولي چې د خپلو کتابونو لپاره په ورته مسايلو کې له اغراق څخه کار اخلي. دپادوني ورده چې په ۲۰۱۳ کال کې د نړيوال طبيعت صندوق لخوا د نړۍ په کچه د لسو هغه سيمو نوملړ خپور شو چې د بيري چلونکو لپاره له گواښ څخه ډکې په گوته شوي خو په نوموړي لړکي برمودا ته ځای نه دی ورکړل سوی.

د برمودا مثلث او دنورو سيارو د موجوداتو حقيقت

د برمودا مثلث، هغه جنجالي او پيچلي موضوع چي له اوردمودو را هيسي يي د ساينس پوهانو، توطيه جوړونکو، پوځي کار پوهان او حتی د ديني څيړنکو پام ځان ته اړولی دی، د برمودا مثلث، شیطاني بحر (devil sea) او گردی الوتکه (beam ship) هغه درې اړوند موضوعات دي، چي تر اوسه د دوي د موضوعاتو په اړوند کوم حقيقت نه دی پيدا سوی او لامل يي هم لانه دی جوت سوی ۰۰۰



د دوهمې برخې لنډيز

د برمودا د شیطاني مثلث د تير په اړه ويل شوي چې له پخوا څخه دغه سيمه د يوه وپرونکي او ډارونکي سيمي په توگه پيژندل کيدل تاريخي شواهدو په ډاگه کړيده چې دغه سيمه د لومړي ځل لپاره د امريکا د لويي وچي د کاشف لخوا چې د هسپانيا د شاه په فرمان چې په درو کبنتيو او ۱۶۰ خدمه ورسره ملگري وو د بحر له لاري د اسيا او هند لاري کشف کړي را روان شول، کله چې کرسټف کولمب د امريکا کاشف دغي سيمي ته را ورسيد نو دلته پر دوي باندي د سمندر ډيري درنې څپې راغلي چې دوی داسي د بيري احساس وکړ چې نور نو د مرگ کندي ته نيردي يو او ځيني وخت به يي غوښتل چې بيرته هسپانيا ته ستون شي خو د يو څو ساعتونو وروسته يي وکتل چې يوه رڼا يي وليدل چې هغه د امريکا لويه وچه وه نو ويلی شو چې دلته د کبنتی قطب نما هم کار نه کوی. دلته ويلی شو چې د برمودا لمړی نښانه د لمړي ځل لپاره په ۱۴۹۲ م کال کي ښکاره شویده او له هم هغه وخته څخه بيا تر نن ورځي پوري دغه سيمي ته بيلابيل نومونه ورکول شويدي چې چا ورته د قبرونو سيند، چا ورته د مرگ او هلاکت مثلث، او چا ورته د اټلانټک هديرې نومونه ورکړيدي. دغه مثلث د راتلونکي په اړوند ډير معلومات وجود نلري ځکه فعلا په دي اړوند د پوهانو څيړني رواني دي چې اوس د عصري تکنالوجي څخه په استفاده د دغه سيمي اصلي دليل معلوموي.

د دوهمي برخي پوښتني

مهرباني وکړئ، لاندي پوښتونو ته لازم جوابونه وليکئ.

۱. سوال: د برمودا مثلث تير تاريخ تشریح کړئ؟

۲. سوال: د برمودا مثلث د نومونو په اړه لنډ معلومات وليکئ؟

۳. سوال: د برمودا د مثلث د راتلونکي په اړه خپل توضيحات وليکئ؟

۴. سوال: هغه کوم کس و چې د لمري حل لپاره يې د برمودا د مثلث د شتون په اړه خبرداري ورکړ؟

دریمه برخه

برمودا مثلث ناويلي حقايق!

د برمودا مثلث د يو داسي عجب محل او مکان څخه عبارت دی چې پکي سلگونه الوتکي او کشتی گاني تري تم او ورکي شویدی؛ داسي ورکي شوي چې حتی چايي يو جسد يا هم توتبه تر لاسه نکره. واقعاً د برمودا مثلث يو جالب او حيرت انگيز محل دی. راکي د دي جالب مکان په اړه د شته معلوماتو په اساس څيړنه وکړو.

د برمودا مثلث اصلاً يو مثلث ندی، بلکه يو بيضوي جوړښت لري، چې د اطلس سندر او امريکا په جنوب ختيځ سواحلو کي واقعيت لري. يوراس يي تر برمودا پوري دی. د انحنه برخه يي د فلوريډا د لاندنی قسمت نه تيره او له پورتوريکو څخه تر تيريدو وروسته د جنوب او ختيځ په طرف منحرف کيږي. همدا ډول د سارگاسو د ريباب څخه تر عبور وروسته بيرته له برمودا سره يوځای وصليري. جغرافيوي محور د برمودا مثلث په جنوب کي په ۸۰ درجو واقع دی. په دي برخه کي د حقيقي جغرافيوي او مقناطيسي محور تر منځ انحراف هم نه ليدل کيږي يعني صفر وي د برمودا په نوم مشهوره سوي دا سيمه د ډيرو رازونو او د اسرارو ډکه ده او د تاريخ په اوږدو کي انسانان د عجيبو او غريبو واقعاتو سره په دي سيمه کي مخ سوي دي. تاسو هم که په دي سيمه کي واقع سويو پيښو په اړه واورئ، باور لرم چې حيران به شئ.

د برمودا مثلث مرموزي پيښي!

د برمودا مثلث چې کله کله ورته شيطاني مثلث هم وايي، د ډيرو مرموزو ځاني او مالي تلفاتو د واقع کيدو لامل گرځيدلی. دا کوم پخواني واقعات ندی بلکه همدا څولسيزي پخوا واقع سوي دي. راکي دغو حوادثو ته په سرسري شکل نظر واچوو.

(۱) شميره الوتنه :

په مجموع کي څيړونکي په دي باور دي، چې د موجوداتو په ورکيدلو کي ډير سببونه سته لکه يوه الهي مخلوق موجوديت، جيوفيزيکي لاملونه، او محيطي موارد شتون لري. نولسمه

(۱۹) شميره الوتنه د برمودا مثلث يو د هيچاني او مرموزو پيښو له جملې څخه شميرل کيږي. ۱۹۴۵ کال د ډسمبر ۵، د فلوريډا فوټ لويډريل نظامي قرارگاه څخه، پنځه (TBF) او نجر الوتکي د تمرين لپاره د برمودا مثلث په سيمه کي هوا ته پورته کيږي. اما له ځنډ وروسته د فني او جهت يابي له مشکلاتو سره مخ کيږي. که څه هم له قرارگاه څخه يي د کومک غوښتنه وکړه خو گټه يي ونکړه. دغو پنځو واړو الوتکو تقريباً يو ځای هر څومره چي کوبنس وکړ ترڅو وچي ته ځان ورسوي، اما دوی برعکس د اطلس سمندر په طرف ښکته تلونکي وي. هغه خبري چي د دي الوتني د يوي الوتکي د کپتان څخه ثبت سوي: مور د سون موادو د کمښت له امله د اطلس سمندر په لور روان يو؛ نه يواځي دا چي د دي پنځه الوتکو ۱۴ کسان پيدا نسل، ۱۳ هغه کسان چي د دوی د مرستي لپاره راغلي وو، نه يواځي دا چي مرسته يي ونکړه د دوی هم چا څرک ونه ليدی.

(۲) کار ۱-ډرينگ :

يوه پنځه باديزو لرونکي پر دو کشتی وه او د خپل وخت مشهور ترينه د حمل او نقل وسيله بلل کيده. دا کښتی په ۱۹۲۰ کال داکسټ په مياشت کي په داسي حال کي چي د ډبرو سکاره يي د امريکا د ويرجينيا ايالت څخه ريوډو جينرو برازيل ته منتقلول. که څه هم مواد يي په سالم شکل انتقال کړل، اما بيرته د همدې کال د سپټمبر په مياشت کي د همدې مسير په اوږدو کي تری تم شوه. همدا کښتی په ۱۹۲۱ کال د جنوري په مياشت کي د کارولينا په سيمه کي وموندل شوه چي دکښتی ټول سپاره، دجهت پيدا کولو وسايل، د ريكار ډينگ توکي ورک او تري تم وو او کښتی په يو ډارونکي روح بد له سوي وه. که څه هم امريکا د دي کښتی په اړه زياتي څيړني وکړي، اما هيڅ يي ترلاسه نه کړل.



٣) اس اس ایل فارو: (SS EL Faro)

یوه باري ٢٤٠ متریزه کښتی وه چې په ٢٠١٥ دسپټمبر په میاشت کې د فلوریډا څخه د پورتوریکو په طرف د ٣٣ عاملي سره سفر پیل کړ. ویل کیږي چې د دې کښتی په مسیر کې یو کوچنی طوفان ایجاد سو، خو د کښتی مسیر داسې منحرف شو چې د توفان څخه یې څو سوه میله فاصله لرله. د سفر تر نیمايي بدون له کوم مشکله سفر ښه را لښود، اما ناڅاپه دا کوچنی طوفان په یو خطرناک طوفان تبدیل شو چې موجونه یې تر دولس متره پورته کیدل. اخري خبرې چې په کښتی کې موجوده میکروفون په اساس ثبت سوې ویل کیږي: د کښتی یوه برخه زخمې شوې او زیاتې اوبه د کښتی په لور روانې دي. خو له لږ ځنډ وروسته د کښتی کپتان اعلان کوي، چې د اوبو جریان قطع شوی او هرڅه تر کنټرول لاندې دي. د دې خبرو وروسته ناڅاپه اړیکه قطعې کیږي او څو هفتې وروسته د دې کښتی پاتې شوني د سمندر په تله کې د ٤٦٠٠ متره په ژوروالي کې پیدا کیږي خو ٣٣ تنو تر اوسه چا څرک هم ونه لید او ورک شول.

٤) یواس اس سا یکلویس : (U.S.S Cyclops)

يوه لويه باري کبنتی چي ۳۰۹ تنو سره يوځای په ۱۹۱۸ کال کي د برازيل څخه د بالتيمور په لور روانه وه ، خو هيڅکله هم خپل مقصود ته ونه رسیده. د برمودا مثلث په ساحه کي د دي کبنتی چا توتيه هم پيدا نکره اونه يي د تري تم کيدو په علت څوک پوه شول.



(۵) استار ټا يگر : (B.S.A.A Star Tiger)

دا يوه الوتکه ده چي په ۱۹۴۸ دجنوري په مياشت کي د ۳۱ تنو سره يو ځای د برمودا مثلث په ساحه کي ورکه شوه. نه يی علت، نه يي توتيه او نه يي د کوم تن جسد تر اوسه چا پيدا کړ.

همدا ډول دوگلاس دی سی الوتکه د ۳۱ نفرو، تریسلنډر د دولسو نفرو، د امریکا نظامي ۴۴۱ نمبر الوتکه چي، نظامي ۴۲ کسان په کبني سپاره وو او نور دي ته ورته لسگونه نور



هيجاني او مرموز حوادث د همدې برمودا مثلث په سيمه کي واقع سوي، خو د دوی د غرقيدو په اړه يو واحد نظر شتون نلري.

د برمودا مثلث داخلي جوړښت

د برمودا مثلث په اړه څرگندونې او بيلابيل فرضي سببونه سته. ځيني غيري طبيعي نظريې چې په دې اړه وړاندي سوي دي، ظاهرأ سړی پريکړه کولای سي چې سم نه دي او يواځي نکلونه دي، لکه د نورو مخلوقاتو موجوديت، د شيطاني قوې موجوديت، او دې ته ورته افسانې چې په حقيقت کي صحيح نه دي. د برمودا مثلث د پيښو د سببونو د څيړونو لپاره مور ساينسي برخه په نظر کي نيسو، او په دې اړه ځيني تيورۍ او فرضيې وړاندي کوو، چې کيدای سي د برمودا مثلث د سببونو څخه وي.

په دې اړه ځيني طبيعي سببونه لکه د سمندر د جزر او مد په اساس د سمندر په تل کي د زلزلوي امواجو توليد، مخرب بادونه او اتموسفيري بدلونونه، اتشفشاني بالونونه چې د هوايي الوتکو د چاودلو سبب گرځي، باديزي بوربورکی چې د الوتکو د لويديو او کښتۍ گانو د لوري د بدلیدو لامل گرځي، د مقناطيسي قوې شتون او د الکترو مقناطيسي قوې بدلونونه او تر ټولو مهم په دې ساحه کي د ميان هايډر ايت گاز شتون د برمودا مثلث د پيښو لپاره د طبيعي لامل په توگه پيژندلای سو. استراليايي څيړونکو ثابته کړي چې د برمودا مثلث په ساحه کي په ډيره اندازه د ميان هايډر ايت شتون د اوبو په سطحه کي د ډير شمير حبابونو د رامنځته کيدو لامل گرځي، چې له امله يې د اوبو کثافت کميږي، بنايي په اوبو کي د کښتيو د کښته تلو وجه وي. همدا ډول د دې گازونو موجوديت د کريستال په شکل د سمندر تر تل لاندې ۳۲ کيلومتري کي هم تثبیت سوي دي.

د برمودا مثلث په اړه وروستي او نسبتاً منطقي نظريه (شپږ ضلعي وريځي) نوميري، چې د کلرادو پوهنتون د څيړونکو په اساس وړاندي سوه. د څيړونکو په نظر د برمودا مثلث د پاسه د شپږ ضلعي په بڼه د وريځو تشکيل ممکن د دې پيښو د پيښېدو اصلي سبب وي. هغه انځورونه چې د ناسا (NASA) ادارې پر مټ اخيستل سوي، ښکاره ليدل کيږي، چې د برمودا مثلث د پاسه شپږ ضلعي وريځي الوځي څيړونکي باور لري چې دا شپږ ضلعي وريځي کولای سي، چې باديز بمونه د ۲۷۳ کيلومتر في ساعت، او د ۱۴ مترو په ارتفاع د اوبو موجونه توليد

کړي، چې همدا د الوتکو او کبنتی گانو د سقوط او تخریب لامل گرځي . د یادوني وړ ده چې د باد ۲۵۷ کیلومتر في ساعت سرعت د دې وړتیا لري چې الوتکي، کورونه او کبنتی گانې له سقوط او تخریب سره مخ کړي، چې دا سرعت د برمودا مثلث په ساحه کې ډیر زیات دی. دا شپږ ضلعي وریخي د ۴۰-۸۰ کیلومترو پوري پراخوالی لري. دا وریخي په غیری عادي ډول انتشار پیدا کوي، او کله نا کله خطرناک توپانونو د منځ ته راتلو سبب گرځي، ځکه خو د برمودا مثلث د یو قاتل په شکل عمل کوي، او کله کله ستونزې پیدا کوي.

د دريمې برخې لنډيز

د برمودا ټرېنگل اطلس سمندر کې يو ويروونکی او زړه بورنونکی ځای دی چې زياتې بيړۍ د سلگونو انسانانو سره پکې غرقې سوي دي، تر ننه پوري په دې نوي ساينسي نړۍ کې کوم ساينس پوه په دې نه دي توانيدلي چې حقيقت ځان ته معلوم کړي چې هغه کوم قوت دی چې دا کبنتی ځان ته کشوي. په اصل کې دا مثلث نه دی، بلکه د يوې بيضوي په شکل جوړښت لري. دغه سيمي ته ځکه مثلث وايي چې له درو سيمو سره د مثلث په شکل زاويې لري.

د برمودا مثلث چې کله کله ورته شیطاني مثلث هم وايي، د ډيرو مرموره ځاني او مالي تلفاتو د پېښېدو سبب گرځيدلي. دا کوم پخوانی پېښي نه دي، بلکه همدا څو لسيزي پخوا واقع سوي دي. راځئ ځينو دغو پېښو نومونو ته اشاره و کړو، چې پورته په دريمه برخه کې معلومات وړاندي سول:

۱. ۱۹ شميره الوتنه

۲. کار-ډيرينگ

۳. اس اس ايل فارو

۴. يو اس اس ساپکلوپس

۵. استار ټايگر

بر علاوه پر دغه پېښو نوري پېښي هم واقع سوي دي چې تفصيل يې ډير وخت او څيرني اړتيا لري.



This ship was last seen in 1925, and has mysteriously reappeared after disappearing 90 years ago, in the Bermuda Triangle! She remains intact, and afloat, and has NEVER been seen by any aircraft, or sea-going ships, in 9 decades..nor has she ever run aground! Where has she been..and what happened to her crew? No skeletal remains have been found aboard ship!

د دريمي برخي پوښتني

مهرباني وکړئ، لاندې پوښتونو ته لازم جوابونه وليکئ.

۱. سوال: د برمودا مثلث د شکل اصليت تشریح کړئ؟

۲. سوال: د برمودا مثلث د واقعو نومونه وليکئ؟

۳. سوال: اسلامي پوهان د برمودا مثلث د سيمي په اړه څه ويلي دي؟

۴. سوال: د اس اس ايل فارو د کښتۍ واقع تشریح کړئ؟

۵. سوال: په برمودا نومي سيمي کي د واقع سويو پيښو نومونه وليکئ؟

پاياله

په اخر کي وبلای سو چي د برمودا مثلث يو داسي حيرانونکی او بيرونکی خای دی چي په کي لسگونه الوتکي او کبنتی گاني تري تم شوی دي، داسي ورکي شوي چي حتي چا يي يو جسد او يا توتي هم نه دي پيدا کړي ماسيوا د هري کونورو د کبنتی څخه تر دي وروسته نو نه پوهيرو چي د مثلث به څنگه او په څه شکل وي. د برمودا مثلث يو جالب او حيرانونکی خای دی چي په اصل کي مثلث نه، بلکه يوې بيضوي په شکل جوړښت لري چي د اطلس سمندر او امريکا په جنوب ختيځو سواحلو کي قرار لري. يوه څنډه يي د برمودا سره رابطه لري، د انحنه برخه يي د فلوريډا د لاندنی برخي څخه تيره او د پورتوريکو څخه تر تيريډو وروسته د جنوب او ختيځ په طرف منحرف کيږي. دغه سيمه د ډيرو رازونو او اسرارو ډکه ده، او د تاريخ په اوږدو کي انسانان د عجبو او غريبو پيښو سره په دي سيمه کي مخ شوی دي. د دغه مطلب په ويلو سره به هم تاسي حيران شوي ياست.

ماخذونه

1. Bermuda triangle, encyclopaedia britanica. (2011) .

2. lomritob.com .

3. Bermuda triangle, wikipedia.com .

4. www.youtube.com/THEMERCIFULSERVANT .

د ترتيب کونکي لنډه پيژندنه

نوم: محمداؤد

تخلص: افغان

د پلار نوم: انجنير غلام محمد (افغان)

د زيږيدو ځای: کندهار

د زيږيدو نېټه: ۱۳۷۲/۲/۳

د زده کړو کچه: ليسانس

تر کار لاندي آثار: د المان سياسي نظام، د انگليسي ژبي گرامر (پښويه)، او نور...



